

## आइजीआइ एयरपोर्ट को मिला राष्ट्रीय जल संरक्षण पुरस्कार

दैनिक जागरण, नई दिल्ली, दिनांक - 12.02.2021

आइजीआइ एयरपोर्ट ने जल प्रबंधन और संरक्षण की दिशा में उल्लेखनीय स्थान हासिल किया है। इसको लेकर भारत सरकार के जल शक्ति मंत्रालय की तरफ से एयरपोर्ट को राष्ट्रीय जल संरक्षण पुरस्कार से सम्मानित किया है। यह पुरस्कार प्राप्त करने वाला आइजीआइ देश का पहला एयरपोर्ट है। एयरपोर्ट पर सीवरेज के शोधित पानी से पौधों की सिंचाई की जाती है। इससे 70 फीसद पानी की बचत हो रही है।

दिल्ली इंटरनेशनल एयरपोर्ट लिमिटेड (डायल) के प्रवक्ता ने बताया कि जल संरक्षण के लिए एयरपोर्ट पर अत्याधुनिक सिंचाई प्रणाली स्थापित की गई है। एयरपोर्ट पर टर्मिनल तीन व एयरोसिटी सहित आसपास के इलाके में करीब 100 किलोमीटर लंबाई में नेटवर्क स्थापित किया गया है जिससे करीब 256 किलोमीटर से लंबी ड्रिपलाइन में शोधित पानी की आपूर्ति की जाती है।

इस नेटवर्क से करीब 100 एकड़ में माइक्रो-प्रोसेसर युक्त स्प्रिंकलर से सिंचाई की जाती है। ड्रिप सिस्टम को अलग-अलग समूह में चलाया जाता है। पूरे क्षेत्र में सिंचाई पूरी करने में करीब 10 घंटे लगते हैं। उन्होंने बताया कि इसके एयरपोर्ट पर रोजाना इतने साफ पानी की बचत की जा रही है जिससे दिल्ली के 2,571 घरों में पानी की आपूर्ति की जा सकती है।

---